

18-01-2014 ఉదయము మురళి

ఓంశాంతి

“అవక్ష బాపదాదా”

మధువనము

“ జనవరి 18 పేట్రోగ్రాం పుణ్యదినం ఉదయం క్లౌసులో ఖనిపింపటకు ప్రియమైన బాపదాదాగ్రాం
అమూల్యమైన మహావశ్యాలు ”

“మధురమైన పిల్లలారా, ఇప్పుడు ఇంటికి వెళ్లాలి అందువలన టాకీ నుండి మూవీకి, మూవీ నుండి
సైలెన్స్ లోకి వెళ్లి అభ్యాసము చెయ్యండి”

ఓంశాంతి. ఆత్మిక తండ్రి కూర్చోని ఆత్మిక పిల్లలకు తెలిపిస్తున్నారు. అర్థము చేయిస్తూ-చేయిస్తూ ఎంతో వివేకవంతులుగా చేస్తారు. పవిత్రముగా చేయుటకు, చదివించుటకే తండ్రి వచ్చారు. లక్ష్యము - ఉద్ధేశ్యము మీ ముందే ఉంది. కనుక ఇటువంటి తండ్రిని స్మృతి చేసి సంతోషముతో పులకరించి పోండి. రోజు రోజుకు మనము శాంతిలోకే వెళ్లాలని కూడా పిల్లలకు తెలుసు. శాంతి అంటే అందరికీ చాలా ఇష్టము. గొప్పవారు ఎక్కువగా మాట్లాడరు, జోరుగా కూడా మాట్లాడరు. మీరు చాలా గొప్ప మనుష్యులుగా అవుతారు. నిజానికి మనుష్యులుగా కాదు దేవతలుగా అవుతారు. దేవతలు చాలా తక్కువగా మాట్లాడతారు. మీరు కూడా దేవతలుగా అవ్వాలి కనుక టాకీ(శబ్దము) నుండి సైలెన్స్ గా ఉండుటకు అభ్యాసము చెయ్యండి. శాంతిగా ఉండువారిని చూస్తే వీరికి స్వయం పై అటెన్షన్ ఉంది అని అంటారు. ఇప్పుడు మీరు శాంతిధామానికి వెళ్లాలి కనుక మాట్లాడినా చాలా నెమ్మదిగా మాట్లాడాలి. నెమ్మదిగా, మెల్లగా మాట్లాడుతూ మాట్లాడుతూ శాంతిధామములోకి వెళ్లాలి. మీరు ఎంత శాంతిగా ఉంటారో అంతగా శాంతిని వ్యాపింపజేస్తారు. ఎవరైనా బిగ్గరగా మాట్లాడితే శాంతిగా ఉండండి, శబ్దము చెయ్యకండి అని చెప్పండి. మనము శాంతిని స్థాపన చేస్తున్నామని మీకు తెలుసు. సత్తయుగములో శాంతి ఉంటుంది కదా. మూలవతనములో అయితే శాంతియే శాంతి ఉంటుంది. శరీరమే ఉండదు కనుక ఎలా మాట్లాడతారు. తండ్రి పిల్లలకు శ్రీమతమునిచ్చి తెలిపిస్తున్నారు -“ మధురమైన పిల్లలూ, ఇప్పుడు మీరు మీ ఇంటికి వెళ్లాలి, టాకీ నుండి మూవీలోకి వచ్చి తర్వాత సైలెన్స్ లోకి వెళ్లిపోవాలి.” ఎవరు కలిసినా వారికి సందేశమివ్వండి. మీరు ఎంత సైలెన్స్ గా ఉంటే అంత వీరేదో ధ్యానములో ఉన్నారని అనుకుంటారు. శాంతిగా ఉండు స్వభావము చాలా మంచిది. వారు చాలా మధురమనిపిస్తారు. వ్యర్థము మాట్లాడుట కంటే మాట్లాడకుండా ఉండుట మంచిది.

మధురమైన పిల్లలూ - మీరు ఆత్మలందరికీ చాలా అభిరుచితో సేవ చెయ్యాలి. ప్రతి ఒక్కరిని సేవకు అర్హులుగా చెయ్యాలి. ఎవరైతే ఇతరులకు ప్రేమతో సేవ చేస్తారో వారిని అందరూ ప్రేమిస్తారు. ఎప్పుడూ సేవ చేస్తున్నారని అహంకారము రాకూడదు. పిల్లలైన మీకు తండ్రి ద్వారా జ్ఞాన కస్తూరి చాలా-చాలా కాపాడుకోవాలి. ఎల్లప్పుడూ పుష్కల సాంగత్యమే చెయ్యాలి. స్మృతియాత్ర ద్వారా మీరు చాలా-చాలా సురక్షితంగా ఉంటారు. ఎంతెంత స్మృతిలో అంత సంతోషముగా ఉంటారు, అంత మ్యానర్స్ కూడా బాగుపడుతూ ఉంటారు. మధురమైన పిల్లలు తమ క్వార్టర్(గుణగణాలు)ను తప్పక సరిదిద్దుకోవాలి. ప్రతి ఒక్కరూ హృదయములో నా స్వభావము చాలా చాలా మధురంగా ఉందా? ఎప్పుడూ ఎవ్వరినీ విసిగించుట లేదు కదా అని ప్రశ్నించుకోండి. ఎవరైనా విసుక్కిని కోపగించుకునే వాతావరణం ఎప్పుడూ ఉండరాదు. ఇలా ఉండుటకు మీరు ప్రయత్నించాలి. ఎందుకంటే పిల్లలైన మీరు చాలా ఉన్నతమైన సేవ

చేస్తున్నారు, మీరు ఈ మొత్తం ప్రపంచానికి ప్రకాశమునివ్వాలి. మీరు ఈ భూమి పై గల చైతన్య నక్షత్రాలు. నక్షత్ర దేవతలని కూడా అంటారు. అయితే ఆకాశములో కనిపించే నక్షత్రాలు దేవతలు కాదు. మీరు ఆ నక్షత్రాల కంటే శక్తివంతులు. ఎందుకనగా మీరు మొత్తం విశ్వమునంతా కాంతివంతము చేస్తారు, దేవతలుగా అయ్యేది మీరే.

తండ్రి తమ చైతన్య నక్షత్రాలను చూస్తున్నారు. అత్త చాలా చిన్న నక్షత్రము. ఆకాశములో నక్షత్రాలలో విస్తరించి ఉంటాయి కదా. కొన్ని నక్షత్రాలు చాలా ప్రకాశవంతముగా ఉంటాయి. కొన్ని తేలిక పాటి ప్రకాశముతో మిణుకు మిణుకుమంటూ ఉంటాయి. కొన్ని నక్షత్రాలు చంద్రునికి దగ్గరగా ఉంటాయి. పిల్లలైన మీరు కూడా యోగ బలముతో సంపూర్ణ పవిత్రమవుతే బాగా ప్రకాశిస్తారు. ఇప్పుడు పిల్లలైన మీకు అవినాశి జ్ఞాన రత్నాల లాటరీ లభిస్తూ ఉంటే ఎంత సంతోషముగా ఉండాలి! ఆంతరిక సంతోషముతో లోపల గంతులేస్తూ ఉండండి. ఇప్పటి మీ జన్మ వజ్ర సమానమైనదని మహిమ చేయబడుతుంది. బ్రాహ్మణులైన మీరే జ్ఞాన స్వరూపులుగా అవుతారు కనుక మీకు జ్ఞాన యుక్తమైన సంతోషమే ఉండాలి. ఈ దేవతల కంటే మీరు శ్రేష్ఠమైనవారు. కనుక మీ ముఖము సదా సంతోషముతో వికసించి ఉండాలి.

తండ్రి పిల్లలను - “ మధురాతి మధురమైన పిల్లలూ, సదా శాంతచిత్త భవ, చిరంజీవి భవ అనగా అనేక జన్మలు(సంతోషముగా) జీవించి ఉండండి ” అని ఆశీర్వాదిస్తారు. తండ్రి నుండి ఆశీర్వాదాలేమో లభిస్తాయి, అంతే ప్రతి ఒక్కరు చిరంజీవిగా అగుటకు పురుషార్థము చెయ్యాలి. తండ్రి విప్రుతి చేసినందున మీరు చిరంజీవిగా అవుతూ ఉన్నారు. తండ్రి ఆశీర్వాదిస్తారు. బ్రాహ్మణులు కూడా ఆయుష్మాన్ భవ అని దీవిస్తారు. తండ్రి కూడా - “పిల్లలూ, సదా జీవిస్తూ ఉండండి” అని అంటారు. మేము చిరంజీవులుగా అవుతున్నామని మీకు కూడా తెలుసు. అర్థకల్పము వరకు మిమ్ములను మృత్యువు కబళించదు. సత్యయుగములో మరణము అను మాటే ఉండదు. ఇక్కడ మనుష్యులు మరణమంటే భయపడ్తారు. మీరు మరణించుటకు పురుషార్థము చేస్తున్నారు. తండ్రిని పృతి చేస్తూ-చేస్తూ మనము ఈ శరీరమును వదిలి శివబాబా వద్దకు వెళ్తామని తర్వాత స్వర్గవాసులుగా అవుతామని మీకు తెలుసు.

మధురమైన పిల్లలూ - మీరు అత్యంత ప్రియమైన తండ్రి పిల్లలుగా అయ్యారు కనుక మీరు కూడా తండ్రి వలె చాలా - చాలా ప్రియముగా తయారవ్వాలి. లేఖలలో కూడా బాబా మధురాతి మధురమైన అతిప్రియమైన అపురూపమైన పిల్లలూ,.....అని వ్రాస్తారు. బాబా చాలా మధురమైనవారో ఎంత ప్రియమైనవారో ప్రాక్టికల్ గా అనుభవము చేస్తారు. మనలను కూడా వారిలా తయారు చేస్తారు. మనము ఒకప్పుడు ఎంత మధురముగా, ఎంత ప్రియముగా ఉండినామో మీకు తెలుసు. మనమే పూజ్యుల నుండి మరలా పూజారులైనాము కనుక మనలను మనమే పూజిస్తూ ఉండినాము. ఇవన్నీ అర్థము చేసుకోవలసిన అద్భుతమైన విషయాలు.

తండ్రి తమ పిల్లలకు ధైర్యము చెప్తున్నారు, ఎవరైనా జబ్బు పడినప్పుడు సర్జన్ ధైర్యము చెప్తారు కదా, వారిది శారీరిక వ్యాధి, ఇది ఆత్మిక ఆసుపత్రి అని పిల్లలైన మీకు తెలుసు. ఇప్పుడు ఆత్మ జబ్బుపడి ఉంది. కనుక తండ్రి ఆత్మకు జ్ఞాన-యోగాల ఇంజక్షన్ ఇస్తున్నారు. ఆత్మకే జ్ఞాన-యోగాల ఇంజక్షన్ వేస్తారు,

శరీరమునకు కాదు. ఇది సూదిమండు కాదు. ఒక్క ఇంజక్షన్ చాలు. అది ఏ ఇంజక్షన్? - “మన్ననాభవ, అశరీరి భవ” ఇదే ఇంజక్షన్, దేహి-అభిమానులుగా ఉండుట వలన పవిత్రత, సుఖ-శాంతుల వారసత్వము జమ అవుతూ ఉంటుంది. అన్ని దుఃఖాలు దూరమౌతూ పోతాయి. అర్ధకల్పపు దుఃఖమును దూరము చేయు తండ్రి వచ్చారని పిల్లలకు తెలుసు.

తండ్రి మొత్తం సృష్టి అంతటికీ బేహద్ సేవ చేయుటకు తండ్రి వచ్చారని మధురాతి మధురమైన పిల్లలకు తెలుసు. సృష్టి పై చాలా మురికి, చెత్త చేరి ఉంది, నరకముగా ఉంది. నరకాన్ని స్వర్గముగా చేయుటకు తండ్రి రావలసి పడ్తుంది. బాబా చాలా ప్రీతిగా వస్తారు. పిల్లల సేవకు రావాలని తండ్రికి తెలుసు. నేను కల్ల-కల్లము పిల్లలైన మీ సేవలో ఉపస్థితమౌతాను. నేను స్వయంగా వచ్చినప్పుడు తండ్రి మా సేవలో ఉపస్థితమయ్యారని పిల్లలు తెలుసుకుంటారు. వారు ఇక్కడ కూర్చోని అందరికీ సేవ చేస్తారు. మొత్తం సృష్టికి కళ్యాణకారి దాత ఒక్క తండ్రి కదా. అనంతమైన తండ్రి దృష్టి ప్రపంచములోని ఆత్మల పై పడుతుంది. భలే ఇక్కడ కూర్చోని ఉన్నా వారి దృష్టి మొత్తం విశ్వం పై, విశ్వములోని మనుష్య మాత్రులందరి పై ఉంది. ఎందుకనగా వారు మొత్తం విశ్వాన్ని తృప్తి పరచాలి. త్రామా ప్లాను అనుసారము కల్ల క్రితము వలె మొత్తం విశ్వములోని ఆత్మలందరూ పూర్తిగా తృప్తి చెందాల్సినవారే. తండ్రి పిల్లలందరినీ స్పృతి చేస్తారు. దృష్టి అందరి పై పడుతుంది కదా.

తండ్రి చెప్పున్నారు - మధురమైన పిల్లలూ, ఇప్పుడు జ్ఞానరత్నాలతో మీ జోలెను పూర్తిగా నింపుకోండి. ఎంత నింపుకోవాలంటే అంత నింపుకోండి మీ సమయాన్ని నాశనము చేసుకోండి తండ్రి స్పృతిలో సమయాన్ని సఫలము చేసుకోండి. ఎవరైతే బాగా ధారణ చేస్తారో వారు ఇతరులకు సేవ కూడా బాగా చేస్తారు. సమయాన్ని వృధా చెయ్యరు. పిల్లలు పురుషార్థము చేసి అంతర్ముఖులుగా కావాలి. లోపల ఆత్మ ఉంది కదా. ఆత్మలైన మనకు తండ్రి అర్థము చేయిస్తున్నారని నిశ్చయముండాలి. ఆత్మిక స్థితిలో ఉండుటే సత్య-సత్యమైన అంతర్ముఖులుగా అగుట. మీరు అంతర్ముఖులయ్యే మాట సాటి లేనిది. లోపల ఉండే ఆత్మ అన్ని విషయాలు తండ్రి ద్వారానే వినాలి. తండ్రి పదే పదే ప్రీతిగా అర్థము చేయిస్తారు. మాత-పితలు మరియు మంచి అనన్య పెద్ద నోదరీ-నోదరులు. ఎవరైతే బాగా సేవ చేస్తారో వారి నుండి నేర్చుకుంటూ పోండి. లోపల మేము వ్యర్థముగా వెళ్ళిపోతున్నారని నిశ్చయముండాలి.

ఇది ఆత్మల చదువు. మంచి విద్యార్థులు సదా ఏకాంతములోకి వెళ్లి చదువుకుంటారు. విద్యార్థి, విద్యార్థులలో శోభిస్తాడు పరస్పరము కలిసి మెలిసి ఉంటారు. విద్యను అభ్యసించునప్పుడే వార్తాలాపము చేసుకుంటూ ఉంటారు. ఈ అనంతమైన చదువులో, చాలా సంతోషంగా లగ్నమైపోవాలి. మీ ముందు లక్ష్యము-ఉద్ధేశ్యము కూడా నిర్ణయించుకోండి. ఎవరి తండ్రి అయినా పెద్ద ఇల్లు కట్టిన పిల్లలకు సంతోషముంటుంది కదా. మా ఇల్లు ఎలా తయారవుతూ ఉందో చూడమని అందరికీ చూపిస్తారు. మన మహాత్ముల మొదలైనవి చాలా బాగా తయారవుతాయని మీకు తెలుసు. పోను పోను మీకు స్వర్గము కూడా స్వప్నములో కనిపిస్తుంది. పిల్లలైన మీరు మీ కొరకే శ్రమతముననుసరించి రాజ్యమును స్థాపిస్తున్నారు, ఇది సంతోషించే విషయము కదా. ఇది ప్రాక్టికల్ గా జరిగే విషయము. రోజురోజుకు పిల్లలను అపారమైన సంతోషముండాలి.

పిల్లలైన మీరిప్పుడు తండ్రికి సహాయకారులుగా అవుతారు. స్పృతిలో ఉండుటే సహాయము చేయుట.

ఎందుకనగా పృథి యాత్ర అనగా, శాంతి యాత్ర, అందువలన ప్రతి ఇంటిలో స్వర్గము తయారు చేయమని చెప్తారు. ప్రతి ఒక్కరి బుద్ధిలో తండ్రి మరియు వారసత్వము ఉండాలి. తండ్రిని పృథి చేస్తే చక్రవర్తి పదవి లభిస్తుంది. కేవలము స్వయంను ఆత్మగా భావించి తండ్రిని పృథి చేస్తే రాజ్యము మీదే అవుతుంది. ఇంకేమీ చేయనవసరము లేదు. అచ్చా

మధురశి మధురమైన అపరూపమైన ఆత్మిక పిల్లలకు బాప్‌దాదా వారి ఆత్మంత హృదయ పూర్వక, ప్రేమ పూర్వక యాద స్మార్త మరియు గుడ్ మార్కెట్, ఆత్మిక పిల్లలకు ఆత్మిక తండ్రి సమస్తే.

అవ్యక్త మహావాక్యాలు

వినాశము జరిగే తేది తెలుసా? వినాశమెప్పుడు జరుగుతుంది? వినాశనము త్వరగా జరగాలనుకుంటున్నారా లేక ఎప్పుడు జరిగినా పర్యాలేదనుకుంటున్నారా? వినాశనమునకు బదులు స్థాపనా కార్యమును సంపన్నము చేయుటలో బ్రాహ్మణులందరూ ఒకే దృఢ సంకల్పములో స్థితమైపోతే పరివర్తన కానే అవుతుంది. ఏదైనా ఒక విశేష కార్యము సంపన్నము కానే కావాలని లక్ష్యముంచుకొని తేది ఫిక్స్ చేసుకోండి అది సంపన్నమైపోతుంది. ఇప్పుడు సంఘటిత రూపంలో పరివర్తన కావాలని దృఢ సంకల్పము చేయుట లేదు. కొంతమంది చేస్తారు, కొంతమంది చెయ్యరు. అందువలన వాయుమండలము శక్తిశాలిగా కావడం లేదు. మైనారిటీ అయినందున ఏ సంకల్పము చేస్తారో దాని వాయుమండలము ప్రత్యక్ష రూపములో కనిపించుట లేదు. అందువలన దృఢ సంకల్పము ద్వారా విశేష కర్తవ్యము చేసి చూపించగల విశేష గ్రూపును తయారు చేయు ప్రాగ్రామును తయారు చెయ్యండి. ప్రారంభములో పురుషార్థములో ఉత్సాహము పెంచుటకు గ్రూపులు చేసి రేస్ చేసేవారు. ఒకరినొకరు ఉత్సాహపరచుకునేవారు. అలా ఇప్పుడు ఏమి చెప్తారో అది చేస్తాము. చేసి చూపిస్తామని ప్రతిజ్ఞ చేయు తీవ్ర పురుషార్థాల గ్రూపును తయారు చెయ్యండి. ప్రారంభములో తండ్రితో “మేము సహిస్తాము, దెబ్బలు తింటాము. ఇల్లు వదిలేస్తాము, చివరికి మరణిస్తాము కాని పవిత్రతా ప్రతిజ్ఞను సదా నిలబెట్టుకుంటాము” అని ప్రమాణము చేశారు. అటువంటి స్త్రీ సింహాల సంఘటన స్థాపన కార్యమునకు నిమిత్తమై చూపించారు, వెనుకా ముందు ఏమియు ఆలోచించలేదు. ఏమియూ చూడలేదు - చేసి చూపించారు. అలా ఇప్పుడు ఏ లక్ష్యముంచామో, ఆ లక్ష్యమును పూర్తి చేయుటకు సహిస్తాము, త్యాగము చేస్తాము. ఎవరు ఎన్ని మాటలన్నా పడ్తాము. పరీక్షలు పాసవుతాము, లక్ష్యమును సాధించే తీరుతామని ప్రతిజ్ఞ చేసే వారి గ్రూపు కావాలి. ఇటువంటి ఒక స్క్వాంపుల్ గ్రూపును తయారు చేయండి. అప్పుడు వారిని చూచి ఇతరులు కూడా వారిని అనుసరిస్తారు. ఆదిలో ఏదైతే జరిగిందో అంతములో కూడా అదే జరుగుతుంది. ఇలా మైదానములోకి వచ్చి నింద-స్మృతి, మానము, అవమానము అన్నిటికి అతీతముగా ఉండువారి గ్రూపు కావాలి. “ఎలాంటి మాటలైనా వింటాము, సహిస్తాము, ఎలాగైనా చేయాల్సిందే, ఎంత బాగా చేసినా, మంచివారే ఎక్కువగా మాటలు పడాల్సి వస్తుంది, సహించవలసి వస్తుంది” - ఇటువంటి సహన శక్తిగల వారి గ్రూపు కావాలి. ఎలాగైతే ప్రారంభములో పవిత్రతా గ్రూపు మైదానములోకి వచ్చినందున స్థాపన జరిగిందో అలా ఇప్పుడీ గ్రూపు మైదానములోకి వస్తే సమాప్తమవుతుంది. అటువంటి గ్రూపు కనిపిస్తున్నదా? అక్కడ పార్లమెంటు ఉంది కదా - ఇక్కడ ఇది సంపన్నమయ్యే పార్లమెంటుగా ఉండాలి, కొత్త ప్రపంచము, కొత్త జీవితమును తయారు చేయు విధానమును తయారు చేయు విధాన సభగా

ఉండాలి. ఇప్పుడు ఏ గ్రూపు తయారవుతుందో చూస్తాము. విదేశీయులు కూడా ఇటువంటి గ్రూపును తయారు చెయ్యాలి, సత్కమైన బ్రాహ్మణులై చూపాలి. మీరు మీ మీ స్థానాలకు చేరుకుంటూనే వీరు అవతరించినవారని అందరూ భావించాలి. ఒక్క అవతారము ప్రపంచములో క్రాంతి తీసుకు రాగలిగినపుడు ఇంతమంది అవతారాలు క్రిందికి దిగినప్పుడు ఎంత గొప్ప క్రాంతి జరుగుతుంది. “ విశ్వములో క్రాంతిని తెచ్చే అవతారమును” అని భావించి కార్యము చెయ్యాలి.

మహావినాశమును స్వర్గము గేటు తెరచు సాధనంగా చెప్తారు కదా - మహావినాశనమెక్కడ, స్వర్గము గేటు ఎక్కడ! కనుక మహావినాశమును ఆ పదకు కూడా మనోరంజక రూపమునిచ్చేశారు కదా - ఇదే విధంగా ఎటువంటి సమస్యలు లేక ఆపదలు వచ్చినా అవి మనోరంజక రూపాలుగా కనిపించాలి. అయ్యో-అయ్యో అను శబ్దాలకు బదులు ఓహో! ఓహో! అను శబ్దము వెలువడాలి. దీనినే అంగద సమాన స్థితి అని అంటారు. జనులు యోగులనగా వారికి దుఃఖము కూడా సుఖముగా అనుభవమవ్వాలి, - వారికి సుఖ-దుఃఖాలు సమానముగా నిందా-స్తుతులు సమానముగా ఉంటాయని వల్లెస్తారు. ఇది దుఃఖము, ఇది సుఖము అను జ్ఞానముండినా దుఃఖ ప్రభావములోకి రాకండి - దుఃఖము సమాప్తమై సుఖమునిచ్చే రోజులు రానున్నాయని భావించండి, అటువంటి వారిని సంపూర్ణ యోగులని అంటారు. దీనిని పరివర్తన శక్తి అని అంటారు. శత్రుత్వమును కూడా మిత్రత్వములోకి పరివర్తన చెయ్యండి - శత్రువులోని శత్రుత్వము మీ పై ప్రభావము చూపరాదు. శత్రువుగా మీ వద్దకు వచ్చి మీకు బలిహారమై వెళ్లాలి. ఇదే శక్తుల మహిమ. ఇటువంటి శక్తి సైన్యము తయారుగా ఉండా! విశ్వమును పరివర్తన చేస్తామని ఛాలెంజి చేస్తారు కదా - ఇదేమంత పెద్ద విషయము - తీసుకునేవారుగా కాక ఇచ్చే దాతలుగా కండి దాత ముందు అందరూ వారంతకు వారే తల వంచుతారు. అలాగే ఇచ్చేవారు కూడా ఏదైనా వస్తువును ఇచ్చినపుడు తల వంచి క్రిందికి చూస్తారు. నిరహంకారతకు ఇది ఒక గుర్తు. అది స్థూలమైన యుక్తి. అయితే ఇక్కడ సంస్కార - స్వభావాల ద్వారా వంగుతారు. దీని ద్వారా శత్రువులు కూడా సమర్థులైపోతారు. ఇటువంటి శక్తి సైన్యము తయారుగా ఉండా! అచ్చా!

వరదానము:- “ శాంతి శక్తిని ప్రయోగించుట ద్వారా ప్రతి కార్యములో సహజ సఫలతను ప్రాప్తి చేసుకొను ప్రయోగీ ఆత్మాభవ ”

ఇప్పుడు పరివర్తన సమయానుసారము శాంతి శక్తి సాధనాలను ప్రయోగించి ప్రయోగీ ఆత్మలుగా కండి. ఎలాగైతే వాచా ద్వారా ఆత్మలలో స్నేహ-సహయోగముల భావనను ఉత్తన్నము చేస్తారో అలా శుభ భావన, స్నేహ భావనల స్థితిలో స్థితమై వారిలో శ్రేష్ఠ భావనలు ఉత్తన్నము చెయ్యండి. ఎలాగైతే ఒక దీపము అనేక దీపాలను వెలిగిస్తుందో, అలా మీ శక్తిశాలి శుభ భావనలు ఇతరులలో సర్వ శ్రేష్ఠ భావనలను ఉత్తన్నము చేస్తాయి. ఈ శక్తి ద్వారా స్థూల కార్యాలలో కూడా సులభంగా సఫలతను ప్రాప్తి చేసుకుంటారు. కేవలం ప్రయోగము చేసి చూడండి.

సోగ్స్:- “ అందరికీ ప్రియంగా కావాలంటే వికసించిన గులాబీ పుష్పాలుగా కండి, వాడిపోకండి ”